



Taghrif fuq il-Mellieha mill-Manuskritti

**Pietro Portelli u l-Qolol tan-Naħal hdejn is-Santwarju
1579**

Magna Curia Castellaniae.

Reg. Actorum Originalium An 1582-1583. Unnumbered fol.

 Jimmy Muscat



F'dan id-dokument interessanti nsibu lil **Petro Bortelli**, Pietru Portelli, minn Casal Musta, haddiem fqir u serv fidil tal-Illustrissimu u Reverendissimu Sinjur, umilment qieghed jitlob li, wara li ilu mal-20 sena, sforz id-devozzjoni li għandu lejn il-knisja magħrufa bhala ta' Santa Marija li tinsab fil-**Melleha**, jixgħel kull nhar ta' Sibt u jara li jingħadu l-vespri u jsir il-quddies fil-festa ddedikata lin-Nativita' tas-Sinjura tagħna fl-imsemmija knisja, fejn in-nies ta' dawn il-gzejjer tal-Illustrissima Sinjuriya Tiegħu sa mill-qedem kif ukoll sal-lum kienet dejjem devotissima, kif ukoll li fost il-knejjes l-oħra li hawn fil-gzira hi baqgħet tiġi miżmuma sew u frekwentata dejjem, kif jista' jixhed hu stess, u l-aktar meta l-gzira kienet nieqsa mix-xita, meta ġew bi proċessjoni ġo din il-knisja kif ukoll meta fil-festa Tagħha waslet l-għajjnuna jew **Soccorso** u l-gzira giet meħlusa mill-għedewwa waqt l-Assedju.

U peress li s-supplikant, dment li jibqa' ħaj, ma hux beħsiebu jabbanduna s-servizz li qieghed jagħti lil din il-knisja, iżda jibqa' sal-aħħar, u peress li din tinsab f'post maqtuġh u 'l bogħod minn kull abitazzjoni, u hu jinsab fqir u mgħobbi bil-familja tiegħu, beda jzomm diversi qolol tan-naħal qrib l-imsemmija knisja fejn, għal diversi snin sofru danni mir-riħ, mill-maltemp kif ukoll mill-annimali ta' xi whud li jidhru f'dawk l-ispaceji pubbliċi tal-**Melleha** u allura l-qolol ġew fil-ftuħ għax ma kellhomx l-ilqugħ tal-ħitan kif support.

Allura hu qieghed jinzel għarkopptejh quddiem l-Illustrissima u Reverendissima Tiegħu l-Princep biex bil-ħniena jitolbu jagħtih zewġt itmien art qrib l-imsemmija knisja għal ħajtu, bi dhul, halli jkun jista' jgħajjex 'il-familja tiegħu, kif ukoll il-permess li jdawwarhom bil-ħitan tas-sejjeħ halli jkun jista' jkennu sewwa l-qolol tan-naħal tiegħu mir-riħ u mill-annimali, u sal-mewt hu jibqa' obligat li jieħu ħsieb l-imsemmija knisja. Hu jitlob ukoll lil Alla l-imbierək li jagħti ħajja twila u kuntenta lis-Sinjuriya Illustrissima Tiegħu.

Din it-talba ta' Pietro Portelli, għal zewġt itmien art, intlaqgħet nhar is-26 ta' Awwissu 1579, u l-permess ingħata mill-Palazz tal-Gran Mastru Jean de La Cassiere.